

సంపాదకీయం

శనివారం 22-02-2025

ట్రంప్ పై నాటో దేశాలు తిరుగుబాటు.

అమెరికాలో ట్రంప్ రాకతో? ప్రపంచ రాజకీయాలు ఎప్పుడూ లేనంత ఆసక్తికరంగా మారాయి. ప్రపంచ పెద్దన్నగా అమెరికాలో ట్రంప్ రాక.. అంతర్జాతీయంగా అనూహ్యమైన మార్పులకు కారణం అయ్యింది. ప్రెసిడెంట్ ట్రంప్ టారిఫ్ల డ్రెట్ నుండి.. నాటో సైనిక ఖర్చుల వరకూ యూరప్ ను ముప్పు తిప్పులు పెట్టడానికి రెడీ అయ్యారు. అసలు ఎన్నికలు గెలవడానికి ముందు నుండే యూరప్ ను బెదిరించడం మొదలు పెట్టారు ట్రంప్. నాటోకి కేటాయింపులు పెంచని యురోపియన్ దేశాలపై రష్యాను ఉసిగొల్పుతానంటూ వార్నింగ్ ఇచ్చారు. అక్కడ మొదలైన ఈ రెవల్యూషన్ ఇప్పుడు మరింత రాజకీయంగా ఉక్రెయిన్ పై రష్యా చేస్తున్న యుద్ధంలో.. మధ్యవర్తిత్వానికి రెడీ అయిన ట్రంప్.. ఒంటి పోకడతో.. యూరప్ పెత్తనం అవసరంలేదని చెప్పారు. అంతేనా.. అవసరమైతే అభిప్రాయాలు తెలియజేయండి కానీ.. తగురునమ్మా అని నిర్ణయాల తీసుకోవద్దా అంటూ రుబాబు చేశారు ట్రంప్. యూరప్ తో సంబంధం లేకుండా సౌదీలో రష్యా అధికారులతో మంతనాలు మొదలుపెట్టారు. దీనితో? యురోపియన్ దేశాలు ఈగోపై బాంబ్ వేసినట్లయ్యింది. యూరప్ నాయకుల్లో అందోళన పెరిగింది. ఉక్రెయిన్ పూర్వరే గురించి రష్యాతో చేస్తున్న చర్చలకు అమెరికా తమను ఆహ్వానించకపోవడంతో యూరప్ దేశాలు తీవ్రమైన అసంతృప్తికి గురయ్యారు. దీనికి తోడు? యూరప్ పై కక్షగట్టిన రష్యా అధ్యక్షుడు వ్లాదిమిర్ పుటినన్ “అతి త్వరలో” కలవనన్నానని డౌనాల్డ్ ట్రంప్ అనడం.. అదీ, తమ భద్రతా ఆందోళనలను అస్సలు పట్టించుకోకుండా ఏకపక్ష నిర్ణయం తీసుకోవడంపై యూరప్ నిప్పులు చేరుగుతోంది. అయితే, అమెరికాకు ఎదురెళ్లడానికి యూరప్ ఎలాంటి స్టేప్ తీసుకుంటుంది అనేది ఆసక్తిని రేపుతోంది. ఇప్పటికే, ఒత్తిడిలో ఉన్న యూరప్.. తమ రాజకీయ విభేదాలు, దేశీయ ఆర్థిక ఆందోళనలను వక్రపెట్టి.. భద్రతా వ్యయాన్ని పెంచుతూ.. ఉక్రెయిన్ భవిష్యత్తుపై ఒకే తాటిపైకి ముందుకు వస్తాయా అన్నది చర్చనీయాంశమయ్యింది. ఉక్రెయిన్ కు సాయంగా దళాలను పంపడం సాధ్యమేనా అనే సందేహాలు వస్తున్నాయి. ఉక్రెయిన్ వ్యవహారంలో మొదలైన చర్చల బీబుల్ పై తమను తాము బలవంతంగా ఉంచుకోవడానికి యురోపియన్ యూనియన్ దేశాలు ప్రయత్నిస్తున్నాయా అనిపిస్తోంది. ఇక, డాలర్ కు ప్రత్యామ్నాయంగా మరో కరెన్సీని తీసుకురాడానికి ప్రయత్నిస్తే.. బ్రిక్స్ దేశాలపై గుర్తుమన్న డౌనాల్డ్ ట్రంప్.. అలాంటిది, యూరప్.. అమెరికాకు ఎదురెళ్తే.. ట్రంప్ ఏం చేస్తారో అనే చర్చ జరుగుతుంది. ఈ నేపథ్యంలో.. వచ్చే నాలుగేళ్ళూ.. యూరప్ వర్సెస్ ట్రంప్ లా ప్రపంచ రాజకీయాలు మూతాతాయా అనే డౌట్ వస్తోంది. ఇప్పటి వరకూ అమెరికాను అడ్డం పెట్టుకొని రష్యా దగ్గర కాలర్ ఎగరేస్తున్న యూరప్ దేశాలకు ఈ సందర్భం మరింత క్లిష్టంగా మారింది. అమెరికా అధ్యక్షుణ్ణి యూరప్ కు భాగస్వామి అని ఒప్పించడం అత్యవసరంగా మారింది. దానికి ఒక చిన్న అవకాశం కోసం వేచి చూస్తున్న యూరప్ కు ట్రంప్ తీరు అడ్డంగా మారింది. అందుకే, పారిస్ సమావేశం ద్వారా ట్రంప్ ను ఎలా తమ వైపుకు తిప్పుకోవాలా అనే ప్లాన్ చేస్తోంది యూరప్. ఇక, డౌనాల్డ్ ట్రంప్ డిమాండ్ చేసిన రెండు ప్రధాన అంశాలపై యూరప్ ఉక్కిరిబిక్కిరి అవుతోంది. ఉక్రెయిన్ పోరాటంతో సంబంధం లేకుండానే నాటో కూటమి దేశాలు జిడిపిలో రెండు శాతం మొత్తాలను నాటో కోసం ఖర్చు చేయాలని ఎప్పటి నుంచో యూరప్ పైన అమెరికా ఒత్తిడి తెస్తోంది. యూరప్ రక్షణకు అమెరికా ఎందుకు మూల్యం చెల్లించాలని మొదటిసారి అధికారంలో ఉన్నపుడే ట్రంప్ ప్రశ్నించారు. అయితే, రెండోసారి గడ్డెక్కిన తర్వాత.. ఇప్పుడు కనీసం 5 శాతం నాటోపై కూటమి దేశాలు ఖర్చుచేయాలని అంటున్నారు. అయితే, ఇప్పటి వరకూ నాటో దేశాల రక్షణ ఖర్చును అమెరికా దాదాపు 3.5 శాతం పెడుతుంటే.. రష్యాతో సరిహద్దును పంచుకునే పోలండ్, బాల్టిక్ దేశాలు కూడా తమ సైనిక బలగాలపై రెండు శాతాన్ని మించి ఖర్చు చేస్తున్నాయి. నాటోలో ప్రస్తుతం 32 సభ్యదేశాలు ఉన్నాయి. 1991లో సోవియట్ యూనియన్ వతనాంతరం తూర్పు యూరప్ లోనే అనేక దేశాలు నాటో కూటమిలో చేరాయి. అల్బేనియా, బల్గేరియా, హంగరీ, పోలండ్, చెక్ రిపబ్లిక్, స్లోవేకియా, రొమేనియా, లిథువేనియా, లాత్వియా, ఈస్టోనియా దేశాలు నాటో పంచన చేరాయి. ఇక, ఉక్రెయిన్ మీద రష్యా దండయాత్ర తర్వాత 2022లో స్వీడన్, ఫిన్లాండ్ నాటో సభ్యత్వం కోసం దరఖాస్తు చేసుకున్నాయి. దశాబ్దాల తరబడి ఈ రెండు దేశాలు తటస్థంగా ఉన్నాయి. ఇక, రష్యాతో 13 వందల 40 కిలోమీటర్ల పొడవున సరిహద్దు కలిగిన ఫిన్లాండ్ 2023లో నాటోలో చేరింది. ఇక, 2024లో స్వీడన్ కూడా చేరింది. అయితే, స్వీడన్ చేరికను మొదట టర్కీ, హంగరీ వ్యతిరేకించినా చివరకు అంగీకరించాయి. స్వీడన్, ఫిన్లాండ్ చేరడం వల్ల 1990 తర్వాత నాటో భారీ విస్తరించినట్లయ్యింది. ఈ రెండు దేశాల నుంచి మిత్రరాజ్యాల సైన్యానికి మూడు లక్షల మంది సైన్యం జత కలిసినట్లయింది. ఇక, ఉక్రెయిన్, బోస్నియా, హెర్జెగోవ్నియా, జార్జియా కూడా త్వరలో నాటోలో చేరడానికి ఆరాటపడుతున్నాయి. ట్రంప్ ప్రెసిడెంట్ గా రెండోసారి పదవి చేపట్టిన తర్వాత.. పలు వివాదస్పద వ్యాఖ్యలతో ప్రపంచమంతా తనవైపు చూసేలా చేసుకున్నారు. ముందు, పనామా, మెక్సికో, కెనడాలను యునైటెడ్ స్టేట్స్ లో చేర్చుకుంటామని చెప్పారు. అంత్య కీలక వ్యూహాత్మక ప్రాంతమైన గ్రీన్ లాండ్ ను ఆక్రమించుకుంటామని కూడా అన్నారు. అయితే, ప్రస్తుతం ఐరోపా దేశమైన డెన్మార్క్ ఆధీనంలో ఉన్న గ్రీన్ లాండ్ ను స్వాధీనం చేసుకోవడం అంత సులువైన పని కాదు. ఇప్పుడు.. యూరోపియన్ యూనియన్ లో భాగమైన డెన్మార్క్ నాటో కూటమిలో సభ్యదేశంగా ఉన్న కెనడాకు ట్రంప్ అంటే కాలిపోతోంది. కాబట్టి యూరప్ కు సొంత సైన్యం అవసరమని చాలా మంది అభిప్రాయపడుతున్నారు. ఇప్పుడు ఆ టైం వచ్చిందని జెలేస్కీ అన్నారు. యూరప్, అమెరికా మధ్య ఉన్న చిరకాల బంధం ముగింపు దశకు చేరుకుందని, ఈ విషయాన్ని యూరప్ దేశాలు అర్థం చేసుకోవాలని ఇటీవల అమెరికా వైస్ ప్రెసిడెంట్ జేడ్ వాన్స్ చేసిన వ్యాఖ్యల్ని జెలేస్కీ మ్యూనిచ్ లో జరిగిన భద్రత సదస్సుల్లో గుర్తు చేశారు.

ఈనెల 23 వ తేదీన నిర్వహించే ఏపీపీఎస్సీ గ్రూప్ -2 సెల్ఫీసెన్ పరీక్షల్లో ఎక్కడా ఎలాంటి అవాంఛనీయ సందఘటనలు జరక్కుండా పరీక్షలను ఏకడ్డంబీగా నిర్వహించాలి

జిల్లాలో 30 కేంద్రాలలో ఏపీపీఎస్సీ గ్రూప్ -2 పరీక్షల నిర్వహణజిల్లా కలెక్టర్ పి.రంజిత్ బాషా

విభారే న్యూస్ కర్నూలుప్రతినిధి ఫిబ్రవరి 21 :- జిల్లాలో ఈనెల 23 వ తేదీన నిర్వహించే ఏపీపీఎస్సీ గ్రూప్-2 పరీక్షల్లో ఎక్కడా ఎలాంటి అవాంఛనీయ సందఘటనలు జరక్కుండా పరీక్షలను పకడ్బందీగా నిర్వహించాలని జిల్లా కలెక్టర్ పి.రంజిత్ బాషా సందంధిత అధికారులను ఆదేశించారు. శుక్రవారం కలెక్టరేట్ లోని కాన్ఫరెన్స్ హాల్ లో ఏపీపీఎస్సీ గ్రూప్ -2 మెయిన్ పరీక్షల నిర్వహణ పై లైజన్ ఆఫీసర్లు, చీఫ్ సూపరింటెండెంట్ లతో జిల్లా కలెక్టర్, జాయింట్ కలెక్టర్ సమీక్ష నిర్వహించారు . ఈ సందర్భంగా కలెక్టర్ మాట్లాడుతూ జిల్లాలో 30 కేంద్రాలలో 9993 మంది అభ్యర్థులు గ్రూప్ 2 పరీక్షలకు హాజరుకానున్నారున్నారు. పరీక్షల నిర్వహణ ను సీరియస్ గా తీసుకోవాలని కలెక్టర్ అధికారులను ఆదేశించారు.. పరీక్షల నిర్వహణకు జాయింట్ కలెక్టర్ కో ఆర్డినేటింగ్ ఆఫీసర్ గా వ్యవహరిస్తారని తెలిపారు.. ప్రతి అంశాన్ని సూక్ష్మ స్థాయిలో ప్లాన్ చేసుకోవాలని కలెక్టర్ సూచించారు.. ప్రశ్న పత్రాలను తీసుకు వెళ్లడం, ఆన్సర్ షీట్ లు తీసుకు రావడానికి సంబంధించి జాయింట్ కలెక్టర్, డిఆర్వో, లైజన్ ఆఫీసర్స్ బాధ్యత తీసుకుంటారని, పరీక్షా కేంద్రాల్లో పరీక్షల నిర్వహణ మాత్రం చీఫ్ సూపరింటెండెంట్ లదే బాధ్యత అని కలెక్టర్ స్పష్టం చేశారు.. ప్రశ్న పత్రాల ను సెంటర్లకు పోలీస్ సెక్యూరిటీతో క్లౌడ్ వాచనాలలో తీసుకొని వెళ్లాలని కలెక్టర్ లై జన్ ఆఫీసర్ లకు సూచించారు.. చీఫ్ సూపరింటెండెంట్ లకు అందచేయాలన్నారుపరీక్షా కేంద్రాల్లో ఏర్పాట్లు సక్రమంగా ఉన్నాయా లేదా అని లైజన్ ఆఫీసర్లు ఈరోజే విజిల్ చేయాలని కలెక్టర్ ఆదేశించారు. పరీక్షా కేంద్రాల వద్ద గట్టి బందోబస్తు నిర్వహించాలని, అలాగే అభ్యర్థులను నిషేధించిన వస్తువులు తీసుకురాకుండా క్షుణ్ణంగా పరిశీలించాలని కలెక్టర్ పోలీస్ అధికారులను ఆదేశించారు.. కేంద్రాల వద్ద 144 సెక్షన్ అమలులో ఉంటుందని, జిరాక్స్ షాపులను మూసి వేసేలా చర్యలు తీసుకోవాలని



కలెక్టర్ అధికారులను ఆదేశించారు.. మొదైల్ ఫోన్లు, ఇతర ఎలక్ట్రానిక్ పరికరాలు అనుమతించబడవని, పరీక్షా కేంద్రాలకు సంబంధించిన ఇతర సిబ్బంది వద్ద కూడా ఫోన్ లు ఉండకూడదని కలెక్టర్ ఆదేశించారు.. పరీక్షల నిర్వహణ కు సంబంధించి లైజన్ ఆఫీసర్స్, చీఫ్ సూపరింటెండెంట్ లు ఏపీపీఎస్సీ నుండి వచ్చిన ఆదేశాలను, సూచనలను కచ్చితంగా పాటించాలని కలెక్టర్ ఆదేశించారు.. జాయింట్ కలెక్టర్ మాట్లాడుతూ 23 వ తేదీ ఉదయం 5.30 గంటలకు కలెక్టరేట్ కు వచ్చి స్టాంక్ రూం వద్ద నుండి ప్రశ్న పత్రాల ను తీసుకుని వెళ్లాలని లైజన్ ఆఫీసర్ లను ఆదేశించారు.. పరీక్ష కేంద్రాల్లో ఉదయం 8.30 నుండి అభ్యర్థులను లోపలికి అనుమతించడం జరుగుతుందన్నారు.. అభ్యర్థులు ఉదయం జరిగే పరీక్షలకు 9.45 తర్వాత, మధ్యాహ్నం జరిగే పరీక్షలకు 2.45 తర్వాత అభ్యర్థులను లోనికి అనుమతించకూడదని జేసీ తెలిపారు.. పోలీస్ సిబ్బంది 8.30 కే కేంద్రాలకు కేంద్రంలోకి వచ్చే అభ్యర్థులను క్షుణ్ణంగా పరిశీలించి నెల్ ఫోన్లు, ఎలక్ట్రానిక్ వస్తువులు తీసుకుని వెళ్లకుండా చూడాలన్నారు. అద్దగంట ముందుగానే ఓఎంఆర్ షీట్స్ అర గంట ముందుగా పరీక్ష హాల్ లోకి పంపించాలన్నారు. అభ్యర్థులకు నియమ నిబంధనల ప్రకారం సీటింగ్ అరేంజ్మెంట్ చేయాలన్నారు. పరీక్షలకు గైరాజరైన వారి ఓఎంఆర్ షీట్స్ లను కవర్లో ఉంచి సీల్ చేయవలసి ఉంటుందన్నారు. అలాగే అన్ యూజ్డ్ కృప్సన్ పేపర్ లను భద్రపరచాలన్నారు.. పరీక్షా సమయం పూర్తి అయ్యేంతవరకు అభ్యర్థులను బయటకు పంపకూడదన్నారు.. పరీక్ష కేంద్రం నుండి అభ్యర్థులు పరీక్షలు పూర్తి అయ్యేంతవరకు బయటికి వెళ్లరాదన్నారు. ఎక్సైజు మాల్ ప్రాక్టీసెస్ జరిగితే వెంటనే పోలీస్ కు సమాచారం ఇవ్వాలని జాయింట్ కలెక్టర్ తెలిపారు.. కార్యక్రమంలో బ్రెస్ కలెక్టర్ చల్లా కళ్యాణి, అడిషనల్ ఎస్సీ అడ్మినిస్ట్రేటివ్ హుస్సేన్ షీరా, ఎఆర్ అడిషనల్ ఎస్సీ కృష్ణమోహన్, డిఆర్ఓ సి. వెంకటనారాయణమ్మ, కర్నూలు ఆర్డీవో సందీప్, ఏపీపీఎస్సీ డిప్యూటీ సెక్రటరీ కుమార్ రాజు, ఏపీపీఎస్సీ అసిస్టెంట్ సెక్రటరీ వి బాబురావు, సెక్షన్ ఆఫీసర్లు బ్రహ్మేశ్వర రావు, కె. సుధాకర్ బాబు, ఎ ఎస్ ఓ లు కెఎన్ఎస్ అనిల్ కుమార్, టి అంజనేయులు, ఎ. యోగేష్, లైజన్ ఆఫీసర్లు, చీఫ్ సూపరింటెండెంట్ లు పాల్గొన్నారు.

వలసలు వెళ్లకుండా పీనులు కల్పించండి పీనులు కల్పించకపోతే చర్యలు తీప్పేవు

గ్రామాలకు వెళ్లి పీనులకు వచ్చేలా అవగాహన కల్పించండిజిల్లా కలెక్టర్ పి.రంజిత్ బాషా

విభారే న్యూస్ కర్నూలు, ఫిబ్రవరి 21: వలసలు వెళ్లకుండా ఉపాధి హామీ పథకం కింద పనులు కల్పించాలని, పనులు కల్పించకపోతే చర్యలు తప్పవని జిల్లా కలెక్టర్ పి.రంజిత్ బాషా అధికారులను హెచ్చరించారు.. శుక్రవారం ఉదయం ఉపాధి హామీ పథకం అమలు, హౌసింగ్ అంశాలపై ఏపీడి లు, ఎంపీడీఓ లు, ఏపివో లు, హౌసింగ్ అధికారులతో జిల్లా కలెక్టర్ టెలి కాన్ఫరెన్స్ ద్వారా సమీక్ష నిర్వహించారు.. ఈ సందర్భంగా కలెక్టర్ మాట్లాడుతూ గ్రామాల్లో పనుల కోసం కూలీలు వలస వెళ్లకుండా ఉపాధి హామీ పథకం కింద పనులను కల్పించాలని అధికారులను ఆదేశించారు.. టెలి కాన్ఫరెన్స్ లు, సమీక్షలు నిర్వహిస్తున్నప్పటికీ నిర్దేశించిన లక్ష్యాలను సాధించకపోతే ఎలా అని కలెక్టర్ అధికారులను ప్రశ్నించారు.. ఒక వైపు వలసలు వెళుతుంటే జాతరలు, ఉత్సవాలు అని కారణాలు వెతుక్కుంటే అంగీకరించను అని కలెక్టర్ హెచ్చరించారు.. రోజుకు లక్ష మందికి పనులు కల్పించే లక్ష్యంతో పని చేయాలన్నారు.. ప్రతి గ్రామ పంచాయతీ లో పనులు కల్పించాలని కలెక్టర్ ఆదేశించారు.. ఏ పంచాయతీలో అయినా పనులు జరగకపోతే వాటి వివరాలను ఇవ్వాలని కలెక్టర్ ద్వారా పిడిని ఆదేశించారు.. ఉపాధి పనులు కల్పించనందున వలసలు వెళుతున్నారని పత్రికల్లో వార్తలు వస్తున్నాయని, పనులు కల్పించకపోవడం వల్ల వలసలు వెళితే ఎంపీడీవో, ఏపివో, ఫీల్డ్ అసిస్టెంట్, టెక్నికల్ అసిస్టెంట్ ల వివాద చర్యలు తప్పవని కలెక్టర్ హెచ్చరించారు.. గ్రామాలకు వెళ్లి పనులకు వచ్చేలా అవగాహన కల్పించాలని ఏపీడి లు, ఎంపీడీఓ లు, ఏపివో లను ఆదేశించారు.. గ్రామాల పర్యటన వివరాలతో వీరు టూర్ డైరీ లను కూడా సమర్పించాలని కలెక్టర్ ఆదేశించారు.. పనులు కల్పించడంలో సి.బెలగల్, వెల్లూరి, పత్తికొండ, ఎమ్మిగనూరు, దేవనకొండ, ఆదోని, తుగ్గలి, పెద్దకడబూరు, నందవరం, ఓర్వకల్లు, కొత్తాళం, కోడుమూరు మండలాలు వెనుకబడ్డాయన్నారు... సంబంధిత మండలాల ఎంపీడిఓలు, ఏపివో లతో మాట్లాడుతూ ఫిబ్రవరి నెల చివరికి వచ్చినప్పటికీ కూడా ఇంకా 60 శాతం మాత్రమే పనులు కల్పించడం ఏంటని కలెక్టర్ అసంతృప్తి వ్యక్తం చేశారు.. రోజు వారీ, వారపు లక్ష్యాల సాధనలో వెనుకబడిన సందర్భంగా పెద్ద కడుబూరు ఎంపీడిఓ, కొత్తాళం ఏపీడి కి షోకాజ్ నోటీసులు జారీ చేయాలని కలెక్టర్ ద్వారా పిడిని ఆదేశించారు.... నందవరం, కోసిగి, కర్నూలు, కృష్ణగిరి, ఓర్వకల్లు, కొత్తాళం, ఎమ్మిగనూరు, కల్లూరు మండలాల్లో జిల్లా యావరేజ్ కంటే తక్కువగా పనులు కల్పించారని, పురోగతి చూపించాలని కలెక్టర్



సంబంధిత మండలాల ఎంపీడిఓ లను ఆదేశించారు.. ఆదోని మండలం ఇప్పటి వరకు 75 శాతం మాత్రమే పనులు కల్పించారని, అన్ని అంశాలలోనూ ఈ మండలం వెనుకబడి ఉందని కలెక్టర్ ఎంపీడిఓ ను ప్రశ్నించారు... ఆదోని మండలానికి సంబంధించి ఫీల్డ్ కి వెళ్లి పరిశీలించి నివేదిక ఇవ్వాలని కలెక్టర్ ద్వారా పిడిని ఆదేశించారు.. ముస్తర్ అప్లైడ్ లో కూడా పత్తికొండ, ఆస్పరి, ఓర్వకల్లు, మంత్రాలయం వెనుకబడి ఉన్నాయని, వీరి నుండి వివరణ కోరాలని, ఈ అంశంపై తనిఖీ చేసి నివేదికలను ఇవ్వాలని కలెక్టర్ ద్వారా పిడిని ఆదేశించారు.. ప్రతి కుటుంబానికి 100 రోజుల పనిదినాలు కల్పించాలని చెప్పమని, అయినప్పటికీ ఈ అంశంలో వెనుకబడి ఉన్నారని కలెక్టర్ అసంతృప్తి వ్యక్తం చేశారు.. 75 కంటే ఎక్కువ పని దినాలు కల్పించిన వారి పై దృష్టి పెట్టి, 100 రోజులు పని దినాలు కల్పించిన వారి సంఖ్య పెరిగేలా చూడాలని కలెక్టర్ ఆదేశించారు.. గోకులం నిర్మాణాల్లో పురోగతి బాగానే ఉందన్నారు.. కేవలం 30 రోజులు మాత్రమే ఉన్నాయని, పెండింగ్లో ఉన్న గోకులం లను కూడా త్వరితగతిన పూర్తి చేయాలన్నారు. ఎమ్మిగనూరు, కర్నూలు క్లస్టర్ లలో గోకులం నిర్మాణాల పురోగతి బాగుందన్నారు.. సోక్ పిట్ లు 3 వేలు శాంక్షన్ చేస్తే కేవలం 270 మాత్రమే పూర్తి చేయడమేంటని కలెక్టర్ అసంతృప్తి వ్యక్తం చేశారు.. పత్తికొండ, దేవనకొండ, గూడూరు, మంత్రాలయం, కొత్తాళం, కోడుమూరు, సి బెలగల్ మండలాల్లో ఒకటి కూడా పూర్తి చేయలేదని, ఈ అంశంలో పురోగతి సాధించాలని కలెక్టర్ సంబంధిత మండలాల అధికారులను ఆదేశించారు.. అలాగే ఫామ్ పాండ్ ల నిర్మాణాలను కూడా పూర్తి చేయాలని కలెక్టర్ ఆదేశించారు.. హౌసింగ్ కి సంబంధించి జనవరి నుండి ఇప్పటివరకు హౌసింగ్ నిర్మాణాల్లో పురోగతి బాగా సాధించామన్నారు.. ఇళ్ళ నిర్మాణంలో 4200 లక్ష్యానికి 1900 ఇళ్ళ పూర్తి అయ్యాయన్నారు. ఆదోని సబ్ డివిజన్ లో ఇళ్ళ నిర్మాణంలో పురోగతి బాగా సాధించారని, మిగిలిన సబ్ డివిజన్ లలో కూడా ఇదే విధంగా పురోగతి సాధించాలన్నారు.. కోడుమూరు, కర్నూలు, ఆలూరు, నందవరం, హోళగూడ, గూడూరు, ఆదోని, గోనెగడ్డ తదితర మండలాల్లో ఇళ్ళ నిర్మాణంలో పురోగతి చూపించాలని కలెక్టర్ అధికారులను ఆదేశించారు.. ఇళ్ళ నిర్మాణాలకు సంబంధించి పాసెషన్ సర్టిఫికెట్లు, క్యాన్స్ సర్టిఫికెట్లు జారీ చేయాలని కలెక్టర్ తహశీల్దార్ లను ఆదేశించారు.. రాష్ట్ర ప్రభుత్వం రూరల్ లో 3 సెంటలు, అర్బన్ లో 2 సెంటలు స్థలం మంజూరు చేయాలని ప్రభుత్వ ఉత్తర్వులు వచ్చాయన్నారు.. హౌస్ సైట్స్ రీ వెరిఫికేషన్, లబ్ధిదారుల గుర్తింపుపై తగిన చర్యలు తీసుకోవాలని కలెక్టర్ సబ్ కలెక్టర్, ఆర్డీఓ లను ఆదేశించారు.. టెలి కాన్ఫరెన్స్ లో జాయింట్ కలెక్టర్ డా. బి.నవ్వు, అసిస్టెంట్ కలెక్టర్ చల్లా కళ్యాణి, ద్వారా పిడి వెంకట రమణయ్య, హౌసింగ్ పిడి అజయ్ కుమార్, మండల స్పెషల్ అధికార్లు, ఎంపీడిఓ లు, హౌసింగ్ అధికారులు పాల్గొన్నారు..

ఎల్ఆర్ఎస్ పేరుతో రూ.50 వేల కాట్రా దాపిడి: బండి సంజయ్

హైదరాబాద్: తెలంగాణ జరిగే ఎమ్మెల్యే ఎన్నికల్లో ప్రజలు బిజెపి వైపే ఉన్నారని కేంద్ర సహాయ మంత్రి బండి సంజయ్ కుమార్ తెలిపారు. మొదటి ప్రాధాన్యతా ఓటుతోనే మూడు ఎంఎల్ సి సీట్లు గెలుస్తామని ధీమా వ్యక్తం చేశారు. అన్ని వర్గాలను కాంగ్రెస్ మానం చేసిందని దుయ్యబట్టారు. పెద్దపల్లిలో బండి మీడియాతో మాట్లాడారు. కులగణన విషయంలో కొరివితో కాంగ్రెస్ తలగోక్కుంటు ఉందని ఎద్దేవా చేశారు. బిసిల్లో ముస్లింలను ఎందుకు కలిపారని బండి ప్రశ్నించారు. ముస్లింలను తీసి బిసిలకు 42% రిజర్వేషన్లు ఇవ్వాలని డిమాండ్ చేశారు. ముస్లింలను తొలగిస్తే బిసి రిజర్వేషన్లను కేంద్ర ప్రభుత్వం ఆమోదిస్తుందని స్పష్టం చేశారు. ఎల్ఆర్ఎస్ పేరుతో ప్రభుత్వం కొత్త దుకాణం పెట్టిందని దుయ్యబట్టారు. ఎల్ఆర్ఎస్ పేరుతో రూ.50 వేల కోట్ల దోపిడీకి రేపంత్ ప్రభుత్వం ప్లాన్ చేసిందని ధ్వజమెత్తారు. దీపర్ల కోసం లాభి దెబ్బలు తగులుతున్నా తగ్గకుండా ఛాతీ ఎత్తి పోరాడాలన్నారు. ఆంక్షలు, అడ్డంకులు సృష్టించినా అదుగోసి గురువుల కోసం గొంతెత్తాలన్నారు. చావుకు ఎదురొడి కొట్లాడి చదువులు చెప్పే ఉపాధ్యాయులకు అండగా నిలిచామని, అధికారం లేకుండానే దీపర్ల కోసం నిలబడ్డ తెగువ మాదని బండి సంజయ్ పేర్కొన్నారు.



పవన్ పై ఉండవల్లి కాత్త ప్రేమ

రాజమండ్రి, ఫిబ్రవరి 21, మాజీ ఎంపీ ఉండవల్లి అరుణ్ కుమార్ రాజకీయ సన్యాసం చేశారు. 2014 లో రాష్ట్ర విభజన జరిగిన తర్వాత ఆయన రాజకీయాలకు దూరంగా ఉంటానని ప్రకటించారు. అయితే ఆయన మాత్రం రాజకీయంగా దూరమయినా రాజకీయ సూచనలు చేయడం మాత్రం ఆపుకోలేకపోతున్నారు. జగన్ అధికారంలో ఉన్నప్పుడు కూడా తరచూ మీడియా సమావేశాల్లో పాల్గొనేవారు. ప్రధానంగా పోలవరం ప్రాజెక్టు నిర్మాణంతో పాటు రాష్ట్ర విభజన హామీలు, మార్గదర్శి చిట్ ఛండ్ సంస్థ ఇలా అనేక అంశాలపై మీడియా సమావేశాలు పెట్టి మాట్లాడేవారు. తెలుగుదేశం కూటమి అధికారంలోకి వచ్చిన తర్వాత ఆయన పెద్దగా మాట్లాడటం లేదు. అధికారంలోకి వచ్చిన తర్వాత రోజులే కావడంతో పెద్దగా స్పందించడం లేదన్నది ఆయన సన్నిహితుల వాదన,2004 నుంచి వైఎస్ రాజశేఖర్ రెడ్డి జీవించి ఉన్నంత వరకూ ఉండవల్లి అరుణ్ కుమార్ ఒకవెలుగు వెలిగారు. రెండుసార్లు రాజమండ్రి పార్లమెంటు సభ్యుడిగా గెలిచారు. వైఎస్ ఆయన నలహాలు స్వీకరించేవారు. వైఎస్ ఆత్మ తేవీపీ రామచంద్రారావు కూడా ఉండవల్లితో చర్చించి ముఖ్యమైన నిర్ణయాలను వైఎస్ కు చేర్చేసేవారు. ఉండవల్లి అరుణ్ కుమార్ నలహాలు తీసుకుంటున్నారంటే అందుకు కారణం ఆయన న్యాయవాది కూడా అప్పడం కారణం. జక్రంపూడి రామ్మోహన్ రావు సాన్నిహిత్యంతో రాజకీయ రంగంలోకి కాలుమోపిన ఉండవల్లి అరుణ్ కుమార్ తర్వాత కాంగ్రెస్ లో కీలకంగా మారారు. అలాంటి ఉండవల్లి అరుణ్ కుమార్. వైఎస్ తనయుడు వైఎస్

ఈ చెట్టు 33 లక్షలట...

రాజమండ్రి, ఫిబ్రవరి 21, దేశ విదేశాలకు చెందిన విభిన్న మొక్కలతో కనువిందు చేసే కడియం నర్సరీలో ఏదో ఓ ప్రత్యేకత కనిపిస్తూనే ఉంటుంది.. అందుకే భారత కుటేరుడు ముఖేష్ అంబానీ అంతటి వాడే నేరుగా తన వారిని కడియం నుంచి రాసు గుజరాత్‌లో ప్రతిష్ఠాత్మకంగా నిర్మించిన పార్కులో ఇక్కడి నుంచే లక్షల తానులను విచ్చించి మొక్కలను తీసుకెళ్లారు... ఒకప్పుడు దేశీయ జాతులకు చెందిన మొక్కలను అభివృద్ధి చేసే పద్ధతి నుంచి మరెక్కన్నాళ్లకు విదేశీజాతుల మొక్కలను కడయం నర్సరీల్లోనే అభివృద్ధి చేసే స్థాయికి చేరుకున్నారు ఇక్కడి రైతులు. విభిన్నంగా ఆలోచించి ఏకంగా విదేశాల్లో వండ్రేళ్ల వయసున్న మొక్కలను ప్రత్యేక కంటైనర్లు ద్వారా ఇక్కడికి రప్పించి అంతర్జాతీయ స్థాయి నర్సరీ మార్కెట్‌తో పోటీపడుతున్నారు.. ఇదిలా ఉంటే కడియం నర్సరీలో ఇప్పుడు ఓ అరుదైన ఏళ్లనాటి చెట్టు అందరినీ ప్రత్యేకంగా ఆకర్షిస్తోంది.. ఎన్నో వెర్రిల్లో బోన్సాయ్ మొక్కలను అభివృద్ధి చేసి నర్సరీల నిండానింపిన అనుభవం ఉన్న కడియం నర్సరీ రైతులు తాజాగా తీసుకువచ్చిన భారీ ఆకారంగల బోన్సాయ్ చెట్లతో వృక్ష ప్రేమికులను అమితంగా ఆకర్షిస్తున్నారు.తూర్పుగోదావరి జిల్లాలోని కడియంలో శ్రీ శివాంజనేయ నర్సరీ రైతు మల్లు పోలరాజు మూడు రోజుల క్రితం విదేశాల నుంచి వీటిని తీసుకొచ్చిన చెట్టు ఇప్పుడు అందరినీ ప్రత్యేకంగా ఆకర్షిస్తోంది.. భారీ ఆకారంలో కలసాన్ని పోలి ఉన్న ఈ భారీ వృక్షాలు అందర్నీ అబ్బుర పరుస్తున్నాయి. ఈ చెట్టును “సిల్వీ షోన్ బ్రీ అని పిలిచే దీని శాస్త్రీయ నామం. వీటిని ప్రత్యేక కంటైనర్ ఉంచి 75 రోజుల క్రితం షిప్ లో వేస్తే చెన్నై నుంచి ఇక్కడికి తీసుకువచ్చారు. దక్షిణ ఆమెరికా దేశంలో విరివిగా ఉండే ఈ మొక్కలను స్పెయిన్, థాయిలాండ్ వంటి దేశాల్లో విక్రయాలు చేపడుతున్నారు. పెద్దపెద్ద పార్కులు, హోటల్స్, ధనవంతుల గార్డెన్స్ లోనూ వీటిని ప్రత్యేక ఆకర్షణ కోసం పెంచుకుంటుంటారని నర్సరీ యజమాని తెలిపారు. ఈ చెట్టు వయసు వంద నుంచి నూట ఇరవై ఏళ్లు ఉంటుందని చెప్పారు.. కడియం నర్సరీలో ఉన్న ఈ చెట్టు ఇటీవలే హైదరాబాద్‌లోని చిలుకూరు సమీపంలో నిర్మించిన ఎక్స్‌పీరియం లో ఉన్నాయట.. సాధారణంగా బోన్సాయ్ మొక్కలు అంటేనే చాలా ఖరీదైనవిగా చెబుతుంటారు. ఇంత ఖరీదు ఎందుకు అంటే ఏళ్ల తరబడి వీటిని ఓ ప్రత్యేక రూపంలోకి మళ్లించేందుకు చాలా ప్రయాస పడుతుంటారు. అంతేకాకుండా కొన్ని ప్రత్యేక వాతావరణంలో కూడా వీటిని కాపాడుకోవాల్సి ఉంటుంది.. కావాల్సిన ఆకృతిలోకి మళిచేందుకు చాలా కష్టపడాల్సి వస్తుంది.. అయితే ఇప్పుడు కడియం నర్సరీలో దర్శనమిస్తున్న ఈ అరుదైన వృక్షం సొంతం చేసుకోవాలంటే మాత్రం కళ్లు ఖైర్లు కమ్మాలిస్తోంది.. ఈ అరుదైన చెట్టు విషయానికి వస్తే ఒక్కొక్కటి రూ.35 నుంచి 40 లక్షలు ఉంటాయి.కాగా, నర్సరీలో ఉన్న ఈ చెట్టు ధర రూ.33 లక్షలు అని నర్సరీ యజమాని తెలిపారు. ప్రస్తుతం మోదులుగా కనిపిస్తున్న వీటికి చిన్నచిన్న కొమ్మలు వచ్చి రంగురంగుల పువ్వులు పూస్తాయి. అప్పుడు మరింత శోభాయమానంగా నీ మొక్కలు సందర్శకులను అలరిస్తాయి. ప్రపంచ నర్సరీ రంగంలో ఏమాత్రం తీసి పోమని చాటి చెప్పడానికే వీటిని ఇక్కడకు తీసుకొచ్చినట్లు నర్సరీ రైతు మల్లు పోలరాజు తెలిపారు.

సిక్కోలు వైసీపీలో గ్రూపుల గోల

శ్రీకాకుళం, ఫిబ్రవరి 21, ఉమ్మడి శ్రీకాకుళం జిల్లా వైసీపీలో గ్రూపుల గోల చల్లరడం లేదు. ఎన్నికలకు ముందు కూడా పార్టీలో గ్రూపు పాలిటిక్స్‌కు చెక్ పెట్టకపోవడంతో తీవ్ర నష్టం జరిగిందని అంటున్నారు క్యాడర్, లీడర్లు. వైసీపీ ముఖ్యనేతల దగ్గరే తమ ధికార్ న్యరం వినిపిస్తున్నారు. ఇప్పుడైనా నియోజకవర్గ ఇంచార్జీలను మార్చాలని లేకపోతే మరోసారి నష్టపోవాల్సి వస్తుందని పార్టీ పెద్దలకు తెగేసి చెప్తున్నారుల క్యాడర్.అయితే ఇప్పటికే వైసీపీ అధిష్ఠానం కొంత నష్టనివారణ చర్యలు మొదలుపెట్టింది. ఆమదాలవలన నియోజకవర్గ ఇంచార్జ్ తమిసేని సీతారాం, టెక్నలి ఇంచార్జ్ దువ్వూడ శ్రీనివాస్‌ను తప్పించింది. తమిసేనికి పార్లమెంటరీ కోఆర్డినేటర్ బాధ్యతలు అప్పగించారు. ఎంపీగా పోటీ చేసి ఓడిపోయిన పేరాడ తిలకికు టెక్నలి నియోజకవర్గ బాధ్యతలు ఇచ్చింది అధిష్ఠానం.ఇక మిగతా నియోజకవర్గాల్లో కూడా ఇంచార్జులను మార్చాలని పట్టుబడుతున్నారు క్యాడర్. ముఖ్యంగా ఎచ్చెర్ల నియోజకవర్గ ఇంచార్జ్ గొర్లె కిరణ్ కుమార్ రాజాంఇంచార్జ్గా డాక్టర్ తల రాజేష్, పాతపట్నం ఇంచార్జ్ రెడ్డి శాంతి, ఇచ్చాపురంఇంచార్జ్ పిరియా విజయలనుమార్చాలనిపట్టుబడుతున్నారట వైసీపీ కార్యకర్తలు, లీడర్లు. ఎలక్షన్ తర్వాత రాజాం నియోజకవర్గ పరిస్థితి మరింత దయనీయంగా తయారైందంటు. గత ఎన్నికల్లో పోటీ చేసి ఓడిన డాక్టర్ తలరాజేశ్ ఇప్పుడు పేరుకే ఇంచార్జ్గా ఉన్నారు.పార్టీ కార్యక్రమాలకు కూడా పాల్గొనడం లేదట. అయితే రాజాం మాజీ ఎమ్మెల్యే కంటబాల జోగులు ఇంచార్జ్గా ఉండేందుకు అసక్తి కనబరుస్తున్నారు. క్యాడర్ కూడా జోగులకే జై కొడుతున్నారు. ఇక ఇచ్చాపురం నియోజకవర్గంలో గ్రూప్ పాలిటిక్స్ ఇబ్బందికరంగా మారాయట. ఎమ్మెల్యే నర్దు రామారావు, జస్టి ఛైర్మన్ పిరియా విజయసాయిరాజ్ వేర్వేరు వర్గాలను మెయింటెన్ చేస్తున్నారు. దాంతో ఇచ్చాపురంలో కొత్త వ్యక్తికి ఇంచార్జ్ బాధ్యతలు ఇవ్వాలని కోరుతున్నారుల స్థానిక నేతలు. ఇచ్చాపురంలో గ్రూపు రాజకీయాలకు చెక్ పెట్టాలంటే ఇంచార్జ్‌ను మార్చి కొత్త వ్యక్తిని నియమించాలంటున్నారట ద్వితీయ శ్రేణి నేతలు.వైసీపీ అధికారంలో ఉ న్నప్పుడు గ్రూపుల గోలతో నిత్యం రచ్చకెక్కిపై ఎచ్చెర్ల పాతపట్నం నియోజకవర్గాలు.



జగన్ కూడా ఆయనను సంప్రదించలేదు. జగన్ మైండ్ సెట్ వేరు. ఇక చంద్రబాబుకు ఉండవల్లి అరుణ్ కుమార్ కు మధ్య వైరుధ్యాలున్నాయి. అందుకే ఆయన ఈ మధ్య కాలంలో పవన్ కల్యాణ్ ను ప్రశంసించడం మొదలు పెట్టారంటున్నారు. ఆంధ్రప్రదేశ్‌కు పవన్ కల్యాణ్ ఆశాజ్యోతి అంటూ కీర్తించారు. ప్రస్తుతం ఉన్న రాజకీయ నేతల్లో పవన్ కల్యాణ్ చాలా డిఫరెంట్ నాయకుడని ఉండవల్లి అన్యారంటే దువ్వుతున్నట్లే కనిపిస్తుంది. ఉన్నది ఉ న్నట్లు మాట్లాడితే రాజకీయాల్లో మనలేమన్న విషయం పవన్ కల్యాణ్ కు తెలుసునని, కానీ, పవన్ కల్యాణ్ ఉన్నది ఉన్నట్లు మాట్లాడి అందరినీ మెప్పిస్తున్నారని ఉండవల్లి అన్యారంటే అందులో లోతైన అర్థముందని చెబుతున్నారు. ఉండవల్లి అరుణ్ కుమార్ కు బీజేపీ అంటే పడదు. బీజేపీ

ఇక ఫుల్ టైమ్ పాలిటిక్సేనా

విజయవాడ ఫిబ్రవరి 21,ఆంధ్రప్రదేశ్ ఉప ముఖ్యమంత్రి ప వన్ కల్యాణ్ మూర్తి స్థాంు రాజకీయాలకే పరిమితమయ్యేటట్లే కనిపిస్తుంది. ఆయన ఇక్కపై సినిమాలు చేయడానికి సిద్ధంగా లేరన్న వార్తలు ఆయన ఫ్యాన్స్ ను ఆశ్చర్యానికి గురిచేస్తున్నాయి. ఇప్పటి వరకూ ఒప్పుదం చేసుకున్న సినిమాలను ఎలాగోలా పూర్తి చేసి పూర్తి స్థాయి రాజకీయాలు చేయాలని నిర్ణయానికి వచ్చినట్లు తెలిసింది. ఆయన రాజకీయాల్లోకి వచ్చిన తర్వాత ఆరోగ్యం కూడా ఇబ్బంది పెడుతుంది. సరైన సమయంలో తిండి లేకపోవడం, నిద్రలేమి వంటి వాటితో తరచూ అనారోగ్యానికి గురవుతున్నారు. కానీ కనీ తో రాజకీయాలకు వచ్చిన పవన్ కల్యాణ్ దానినే ప్రధానంగా ఎంచుకోవవాలని నిర్ణయించుకున్నారు. రెండు పదవల మీద కాలు మోపేకుంటే ఒకదానిలో ఉండి లక్ష్యాన్ని చేరడం కోసం ఆయన ఈ నిర్ణయం తీసుకున్నట్లు సన్నిహితులు చెబుతున్నారు. ఎందుకంటే ఇటీవల ఒక దర్శకుడు పవన్ కల్యాణ్ తో సమావేశమై కథ వినిపించడానికి సిద్ధమవ్వగా అందుకు పవన్ సున్నితంగా తిరస్కరించినట్లు టాలీవుడ్ వర్గాలు చెబుతున్నాయి. తాను ఇకపై సినిమాలు చేయదలచుకోలేదని, ప్రస్తుతం తాను ఉప ముఖ్యమంత్రిగా ఉన్నానని, ప్రజల సమస్యలను పరిష్కరించడానికే ఎక్కువ సమయం వెచ్చించాల్సి ఉన్నందున సినిమాలకు ఇకపై సంతకం చేయనని చెప్పినట్లు తెలిసింది. పవన్ సన్నిహితుడు తివిక్రమ్ కూడా ఈ విషయాన్ని తన సన్నిహితుల వద్ద చెప్పడంతో ఇందులో నిజముందని అనుకోవాల్సి ఉంది. ప్రస్తుతం ఉప ముఖ్యమంత్రిగా ఉ

న్నప్పటికీ ఏవీ ప్రజలు తనపై ఎన్నో ఆశలు పెట్టుకున్నారని, తాను రాజకీయాల్లో ఎదిగి తిరిగి ఓడి వెనుదిరగడానికి పవన్ ఇష్టపడటం లేదు. జనసేన పార్టీ పెట్టినప్పుడే తాను ఇరవై ఐదేళ్లు రాజకీయాలు చేయడానికి సిద్ధంగా ఉన్నానని ప్రకటించారు పవన్ కల్యాణ్. అనుకున్నట్లుగానే వదో ఏడాది ఆయన ఉప ముఖ్యమంత్రి పదవిని చేపట్టారు. అయితే తాను అనుకున్న పనులన్నీ పూర్తి చేయలేకపోతున్నారు. ఎన్నికల సందర్భంగా తాను ఇచ్చిన హామీలతో పాటు కొన్ని కీలక, సున్నిత అంశాలను కూడా పరిష్కరించడానికి ఆయన సతమతమవుతున్నారు. రాష్ట్ర ఖజానాలో నిధులు లేకపోవడంతో ప్రభుత్వంపై కూడా ఆయన వత్తిడి తేలేకపోతున్నారు.. ప్రధానంగా యువతకు తాను ఇచ్చిన హామీలను నెరవేర్చలేకపోతున్నాననే బాధ అయనలో కనపడుతుందంటున్నారు. ముఖ్యంగా ఉపాధి అవకాశాలు కల్పించడంతో పాటు వారికి పది లక్షల రూపాయల వరకూ రుణం మంజూరు చేసేదానిపైనా కూడా ఎలాంటి చర్యలు చేపట్టలేకపోతున్నారు. దీంతో అధికారులతో నిరంతరం చర్చలు జరుపుతుండటం, భోజనం చేసే సమయం కూడా లేకపోవడంతో ఆయన అనారోగ్యం పాలవుతున్నారు. జ్వరం, స్పాండిలైటిస్ తో భాధపడుతూ ఆయన ఇటీవల పుష్పర స్నానానికి వెళ్లిన స్థానోలతో పవన్ బాడీ షేపింగ్ కూడా సోషల్ మీడియాలో గురయ్యారు. దీంతో? ఆయన పూర్తిగా సినిమాలకు న్నస్తే చెప్పాలన్న నిర్ణయానికి వచ్చినట్లు చెబుతున్నారు.


వైసీపీకి సేనాని సెగ...

పవన్ పై కామెంట్స్ కు దూరం

విజయవాడ, ఫిబ్రవరి 21,ఎన్నికల్లో అంత ఘోరంగా ఓడడానికి కారణాలేంటని విశ్లేషించుకుంటున్న టైమ్‌లో ఆ ఒక్కడి జోలికి వెళ్లకుంటే బాగుండేదని..నేతల తమ మనోగతం బయట పెట్టారట. పవన్‌ను పర్సనల్‌గా అటాక్ చేయడం వల్లే కాపులు తమకు దూరమయ్యారని భావిస్తున్నారు వైసీపీ నేతలు. సేనానిని విమర్శించడం వల్ల యూత్ ఓట్లు కూడా తమకు పోలరైజ్ కాలేదని అనుకుంటున్నారు. పలువురు నేతల సూచనల ప్రభావమో..లేక వైసీపీ అధినేతే వాస్తవాలను గమనించారో తెలియదు కానీ.. సేనాని జోలికి మాత్రం వెళ్లడం లేదంటున్నారు.అసెంబ్లీ ఎన్నికలకు ముందు పవన్ లక్ష్యంగా మాటలు తూటాలు పేల్చేవారు వైసీపీ నేతలు. జగన్‌తో సహా ఆయన మోతే పీసీలుగా ఉన్న నేతలంతా..సేనానిని గట్టిగా అటాక్ చేసేవారు. పవన్ రెండు పెళ్లిళ్లు చేసుకున్నారుని.. చంద్రబాబుకు దత్తపుత్రుడని విమర్శించేవారు. అలా పవన్‌ను ఒంటరిని చేయడం లేదా పవన్ రాజకీయ ఎత్తుగడలను చిత్తు చేస్తే చాలు తనదే అధికారమనే భావనలో ఉండేవారట వైసీపీ లీడర్లు.అందుకే అప్పుడు ఎక్కడికి వెళ్లినా పవన్‌పై పర్సనల్ అటాకింగ్ చేసేవారని అంటున్నారు. వైసీపీ సోషల్ మీడియాలో కూడా జనసేనానినే టార్గెట్ చేసేవారు. అయితే ఎన్నికల ఫలితాల తర్వాత సేనాని సెగ ఏంటో తెలిసి వచ్చిందంటున్నారు. అభిప్రాయానికి వచ్చారట.అందుకే ప్రభుత్వంలో కీలకంగా వ్యవహరిస్తున్న డిప్యూటీ సీఎం పవన్‌పై విమర్శలు తగ్గించి, సీఎం చంద్రబాబు, మంత్రి లోకేశ్‌నే టార్గెట్ చేస్తున్నారని పెద్ద ఎత్తున చర్చ జరుగుతోంది. గతంలో పవన్‌ను ఎక్కువగా టార్గెట్ చేయడం వల్లే తమకు తీవ్ర నష్టం జరిగిందని పార్టీ వర్గాల్లో చర్చ నడుస్తుందట. ఆ కారణంగానే జగన్ తన న్యూస్‌ని సవరించారన్న టాక్ వినిపిస్తోంది.పవన్, చంద్రబాబును విడదీసి పాలిటిక్స్ ప్లే చేయాలనుకున్నారు. కానీ వైసీపీ ఎత్తులు తలకిందులు అప్పడమే కాకుండా పవన్, చంద్రబాబు మధ్య బంధం మరింత బలపడింది. పవన్ ఒంటరిగా పోటీ చేస్తే ఓట్లు వీలి తాను మళ్లీ అధికారంలోకి వస్తామని జగన్ అండ్ కో స్కెల్ అనుకునేవారట. అందుకే చంద్రబాబు కన్నా ఎక్కువగా పవన్ వెంట పడేవారట.కానీ జగన్ అంచనాకు భిన్నంగా ఆ ఇద్దరూ ఒక్కటవ్వడంతో అధికారం వైసీపీ చేతుల నుంచి

జారిపోయిందంటున్నారు. ఎన్నికల తర్వాత కార్యకర్తలు, పలువురు నేతలతో పలుమార్లు మాట్లాడిన జగన్..పవన్ విషయంలో విమర్శల డోస్ ఎక్కువైందన్న విషయాన్ని గ్రహించారట. అందుకే ఇప్పుడు ఆయన జోలికి వెళ్లకుండా సీఎం చంద్రబాబు, మంత్రి లోకేశ్‌ను మాత్రమే టార్గెట్ చేస్తున్నారని అంటున్నారు.మాజీ ఎమ్మెల్యే వల్లభనేని వంశీతో ములాఖత్ అయ్యేందుకు విజయవాడ సబ్జైలుకు వెళ్లిన జగన్..మీడియాతో మాట్లాడుతూ చంద్రబాబు, లోకేశ్‌పైనే తీవ్ర విమర్శలు చేశారు. అధికారంలేనపు మీడియాతో మాట్లాడిన జగన్ కూటమి ప్రభుత్వంలో అత్యంత కీలకంగా పనిచేస్తున్న డిప్యూటీ సీఎం పవన్‌ను ఒక్కమాట కూడా ఆడలేదు. ప్రేస్తున్నారన్న ప్రశ్న కూడా వేయలేదన్న చర్చ జరుగుతోంది. ఇది జగన్‌లో మారిన వైఖరికి ఎ్కాంమేపుల్ అని వైసీపీ వర్గాలు చెబుతున్నాయి.డిప్యూటీ సీఎం హోదాలో పవన్ మాట్లాడిన తర్వాతే వైసీపీ సోషల్ మీడియా ఆరోస్థులు జరిగాయని, పవన్‌ను రెచ్చగొడితే రాజకీయంగా జరిగే లాభం కన్నా, నష్టమే ఎక్కువగా ఉంటోందని వైసీపీ నేతలు అభిప్రాయపడుతున్నారు. అందుకే తమ అధినేతకు చెప్పి..అవసరమతే ఆయన ప్రస్తావన తేకపోవడమే టెటలని సూచించినట్లు తెలుస్తోంది. తమ సూచనతో జగన్ రూల్ మార్చారని పలువురు వైసీపీ లీడర్లు గుసగుసలు పెట్టుకుంటున్నారు.జగన్ మద్దతుదారులుగా ఉన్నవారు కూడా పవన్‌కు అనుకూలంగా జపం చేస్తున్నారు. రెహమాహ్మద్ వైసీపీలో చేరబోతున్నారంటున్న మాజీ ఎంపీ ఉండవల్లి అరుణ్‌కుమార్ అయితే ఏపీకి ఆశాకిరణం పవన్ ఒక్కడేనని ఆకాశానికి ఎత్తుతున్నారు. కేంద్రం నుంచి ఏపీకి ఏది సాధించాలన్న పవన్‌తోనే సాధ్యం అవుతుందని చెప్పుకొచ్చారు. ఇక మాజీ ఎమ్మెల్యే కేతిరెడ్డి వెంకట్రామిరెడ్డి అయితే ఎన్నికల ఫలితాల తర్వాత పవన్‌ను తక్కువ అంచనా వేశామని ఒప్పుకున్నారు. యూత్‌లో పవన్‌కు ఉన్న క్రేజ్..కూటమి బంపర్ విక్టరీకి ఉపయోగపడిందని కూడా చెప్పేశారు.

లేని పోని ప్రయత్నాల్లో టీడీపీ



కాకినాడ, ఫిబ్రవరి 21, అధికారం అనేది ఒక మత్తు లాంటిది. అందులోనూ రాజకీయాల్లో ఒక్కసారి ఆ మత్తు తలకెక్కితే ఎలాంటి వస్తానా చేయిస్తుంది అంటారు తలపండిన పాలిటిషియన్లు. ఇప్పుడు తుని మున్సిపల్ వైస్ ఛైర్మన్ గౌడవలు ఎన్నిక విషయంలో కూటమి అదే తప్పు చేస్తుండా అన్న అభిప్రాయం చాలా మందిలో కలుగుతుంది.తుని మున్సిపాలిటీలో 30 వార్డులు ఉన్నాయి. వాటిలో ఒక సభ్యుడు మృతి చెందగా ఇంకా 29 కౌన్సిలర్లు ఉంటే అవన్నీ వైసీపీకి చెందినవే. వారిలో ఇటీవల 10 మంది టీడీపీలోకి జంప్ చేశారు. మిగిలిన వారిలో 18 మందిని మున్సిపల్ చైర్మన్ సుధారాణితో సహా క్యాంపులో ఉంచారు వైసీపీ నేతలు. లేకుంటే వారిని అధికార పార్టీ తమ వైపు లాగేస్తారనేది వారి భయం. తిరుపతిలో జరిగింది అదే. ఇప్పుడు అదే వ్యూహంతో పడేపడే తుని మున్సిపల్ వైస్ చైర్మన్ ఎన్నిక వాయిదా పడుతూ వస్తోంది. తాజాగా నాలుగోసారి కూడా అదే జరిగింది. ఎన్నిక జరపాలంటే కనీసం 14 మంది కౌన్సిలర్లు హాజరు కావాల్సి ఉంటుంది. కానీ ఆసంఖ్య ఎప్పుడు 10 దాటడం లేదు. వారు కూడా వైసీపీ నుంచి టీడీపీలోకి జంపు చేసిన వారే. మరోవైపు తమకు అన్యాయం జరుగుతుందంటూ వైసిపి కీలక నేతలైన ద్వారపూడి చంద్రశేఖర్ రెడ్డి, కన్నబాబు, దాడిశెట్టి రాజా, ముద్రగడ పద్మ నాథం లాంటివారు పిలుపునిచ్చిన చలో తుని కూడా ఆగిపోయింది. దీంతో తుని పరిసర ప్రాంతాల్లో మంగళవారం అంతా ఉదిక్త పరిస్థితులు నెలకొన్నాయి. ప్రస్తుతం జనాల్లో ఇదే టాపిక్ పై చర్చ మొదలైంది. ఆలోక్ష్ట రాష్ట్రంలో ఏకపక్షంగా అధికారంలో ఉంది కూటమి. మరో ఒకటి రెండేళ్లలో మున్సిపాలిటీలు వాళ్ళ వశం అయ్యే అవకాశాలు ఉన్నాయి. ఈ మాత్రం దానికి అనవసరమైన ఇగోలకి టీడీపీ వెళ్తుండా అన్న చర్చే సోషల్ మీడియాలో ఎక్కువగా జరుగుతోంది. ఈ నెపాన్ని తునిలో దశాబ్దాలపాటు తిరుగులేని నాయకుడిగా వెలుగొందిన యనమల రామకృష్ణుడుపై పెడుతున్నారు. 2024 ఎన్నికల ప్రచారాన్ని గుర్తు చేసుకుంటే వైసీపీ అధినేత నాటి ముఖ్యమంత్రి జగన్మోహన్ రెడ్డి ఇచ్చిన స్లోగేన్ కళ్ళ ముందు కదలాడుతుంది. “వైనాట్ 175” అంటూ చేసిన హడావుడి మామూలది కాదు. అసెంబ్లీలోని మొత్తం సీట్లు తమకే రావాలన్నది ఆయన స్లోగేన్. అంటే అసలు సభలో ప్రతిపక్షమే ఉండొద్దా అని అప్పట్లోనే విమర్శలు వెల్లువెత్తాయ్. దాన్ని అహంకారంగా ప్రచారం చేసిన అప్పటి ప్రభుర్థులు ఇప్పుడు తాము కూడా అదే బాటలో ఉండాన్ని ప్రజాస్వామ్యవాదులు తప్పు పడుతున్నారు. రాజకీయాల్లో అనవసరమైన ఇగోలతో వివాదాలు సృష్టించడం వల్ల అవతల పార్టీకి ప్రజల్లో సానుభూతి పెరిగే అవకాశం ఉంటుందనేది ఎనబెస్ట్ అభిప్రాయం. దానికి గడచిన ఎన్నికల ఫలితాలే ఉదాహరణ అని వారు అంటున్నారు.

55 మంది డాక్టర్ల తొలగింపు

విజయవాడ, ఫిబ్రవరి 21, ఏపీలో ఏకంగా 55 మంది ప్రభుత్వ వైద్యులను విధుల నుండి తొలగిస్తూ ప్రభుత్వం ఉత్తర్వులు జారీ చేసింది. మొత్తం 78 మందిలో 23 మంది ప్రభుత్వానికి సరియైన సమాధానం ఇవ్వగా, మిగిలిన వారిని విధుల నుండి తొలగించారు. ఒకేసారి భారీ సంఖ్యలో వైద్యులను తొలగించడం వెనుక పెద్ద కారణమే ఉంది. అదేమిటో తెలుసుకుందాం.కృష్ణా జిల్లా ఉయ్యూరుకు చెందిన మాజీ సర్పంచ్ శ్రీనివాస్ గౌడ్ ఫిర్యాదు మేరకు ఈ చర్యలు తీసుకున్నారు. ఎలాంటి అనుమతులు లేకుండా, సెలవు పెట్టకుండా కొందరు వైద్యులు విధులకు దుమ్మా కొడుతూ.. వేతనాలు పొందుతున్నట్లు శ్రీనివాస్ గౌడ్ ఏకంగా లోకాయుక్తకు ఫిర్యాదు చేశారు. ఈ ఫిర్యాదుతో ప్రభుత్వం పలు మార్లు వైద్యులకు షోకాజ్ నోటీసులు కూడా జారీ చేసింది. మొత్తం 78 మంది వైద్యులు విధులకు గ్రెజురరు అవుతున్నట్లు ప్రభుత్వం గుర్తించింది. వీరిలో కొందరు ప్రొఫెసర్ లు కాగా, మరికొందరు ఆసిస్టెంట్ ప్రొఫెసర్లు కావడం విశేషం. రోగులకు సేవలు అందించాల్సిన వీరు, విధులకు గ్రెజ్టాజరు కావడంపై లోకాయుక్తతో పాటు ప్రభుత్వం సీరియస్ గా పరిగణించింది.దీనితో 78 మంది ప్రొఫెసర్ అసోసియేట్ ప్రొఫెసర్ లకు షోకాజ్ నోటీసులు జారీ చేశారు. ఈ నోటీసులకు 23 మంది స్పందించి సరియైన సమాధానం ఇచ్చినట్లు సమాచారం. మిగిలిన వారు సమాధానం ఇవ్వక పోవడంతో మరోమారు నోటీసులు జారీ చేసినట్లు తెలుస్తోంది. ఆ నోటీసులకు కూడా ఎటువంటి సమాధానం ఇవ్వక పోవడంతో, చేసేదేమీ లేక ప్రభుత్వం తగు చర్యలు తీసుకున్నట్లు సమాచారం. షోకాజ్ నోటీసులకు స్పందించని 55 మందిని విధుల నుండి ప్రభుత్వం తొలగించింది. ఈ మేరకు 55 మందిని తొలగించినట్లు లోకాయుక్తకు ప్రభుత్వం సమాచారం అందజేసింది.కాగా ఖాళీగా ఉన్న పోస్టులను ప్రభుత్వం భర్తీ చేసే చర్యలు తీసుకోనున్నట్లు సమాచారం. సాధ్యమైనంత త్వరగా భర్తీ చేసి, రోగులకు ఇబ్బంది కలగకుండా చూసేలా ప్రభుత్వం కృషి చేయనుంది. మొత్తం మీద 2023లో అందిన ఫిర్యాదు మేరకు లోకాయుక్త తీసుకున్న చొరవతో విధులకు గ్రెజ్టాజరు అవుతున్న 55 మందిని విధుల నుండి తొలగించడం ఇప్పుడు సంచలనంగా మారింది. ఎట్టకేలకు రెండేళ్ల తర్వాత చర్యలు తీసుకున్నారని, ఇలాంటి వైద్యులపై ప్రభుత్వం ఓ కన్నేసి ఉంచాలని ప్రజలు కోరుతున్నారు.వైద్యో నారాయణో హరి అంటారు. వైద్యుడు దేవుడితో సమానంగా భావించే సమాజంలో ఉంటూ.. విధుల పట్ల ఆశ్రధ వహించే వైద్యులపై చర్యలు తీసుకోవాలన్న డిమాండ్ ఇప్పుడు వినిపిస్తోంది. అసలే రానున్నది ఎండా పరిస్థితుల్లో వైద్య ఆరోగ్య శాఖ వైద్యశాలల తీరుతెన్నులపై ఓ నిఘా ఉంచాలని, అర్హత లేకుండా వైద్యం చేసే వ్యక్తులను అరికట్టాలని ప్రజలు కోరుతున్నారు.

మూడు మేతాల వాలికి గ్యాయం చేస్తూ

జిల్లా టీడీపీ పార్టీ ప్రధాన కార్యదర్శి ఎన్ఎండి ఫిరోజ్



విభారే న్యూస్ నంద్యాల మా ప్రతినిధి ఫిబ్రవరి 21-నందమూరి నగర్, వైయస్సార్ నగర్ 38 వార్డ్ సృశాన స్థలం అభివృద్ధి కోసం కృషి చేస్తానని నంద్యాల జిల్లా తెలుగుదేశం పార్టీ ప్రధాన కార్యదర్శి ఎన్ఎండి ఫిరోజ్ పేర్కొన్నారు , 38 వార్డ్ టీడీపీ ఇన్చార్జ్ దేర్దొడి శివనాగిరెడ్డి ఆధ్వర్యంలో మూడు మేతాలకు చెందిన వారు శుక్రవారం వైయస్సార్ నగర్ సృశాన వాటిక దగ్గరకు వచ్చి ముస్లిమ్స్ సోదరులను, క్రిస్టియన్స్ సోదరులను, హిందూ సోదరులను అందరినీ కలిసి వారి సమస్యలను అడిగి తెలుసుకుని వారికి భరోసా ఇచ్చారు , మీకు అండగా నేనున్నానని ఈ సృశాన స్థలాన్ని ముస్లిమ్స్ కు, క్రిస్టియన్స్ కు, హిందువులకు వేరువేరుగా మీకు ఏర్పాటు చేయిస్తానని చెప్పారు . నంద్యాల జిల్లా తెలుగుదేశం పార్టీ ప్రధాన కార్యదర్శి ఎన్ఎండి ఫిరోజ్ 38వార్డ్ ప్రజలుఅందరూ ఎన్ఎండి ఫిరోజ్ గారికి ఐకమత్యంతో,ముక్తకంఠంతో హర్షం వ్యక్తం చేసి ధన్యవాదములు తెలిపినారు. దీనికి మూల కారణం అయిన వైయస్ ఆర్ నగర్ టీడీపీ పార్టీ ఇన్ చార్జ్ దేర్దొడి శివనాగిరెడ్డి కి కృతజ్ఞతలు తెలిపారు.

శ్రీ సూర్య నారాయణ స్వామి దేవాలయం లో శుక్రవారం రాహుకాల పూజలు నిర్వహణ..



విభారే న్యూస్ ఫిబ్రవరి 21 కర్నూలు జిల్లా ప్రతినిధి...శ్రీ శ్రీ శ్రీ గణపతి చచ్చిదానంద స్వామిజీ వారి దివ్య ఆశీస్సులతో శ్రీసూర్యనారాయణ స్వామి వారి దేవాలయంలో శుక్రవారం రాహుకాల సమయంలో మహాగౌరిఅమ్మ వారిసన్నిధిలో రాహుకాల, దుర్గా పూజ,లలితా సహస్రనామ పారాయణం, జరిగినది.అష్టమి సందర్భంగా శ్రీ అనఘాష్టమి వ్రతం నిర్వహించబడినది. భక్తాదులు వ్రతంలో పాల్గొని శ్రీ అనఘా దేవి సమేత అనఘా స్వామి అనుగ్రహం పొందారు. అనంతరం భక్తులు అధిక సంఖ్యలో పాల్గొని తీర్థ ప్రసాదాల స్వీకరించినారు

నగరంలో పకడ్బందీగా 'పీ4' సర్వే నగరపాలక కమిషనర్ ఎస్.రవీంద్ర బాబు వెల్లడి రెండు రోజుల్లో 14.69 శాతం సర్వే పూర్తి



కర్నూలు, ఫిబ్రవరి 21(రాష్ట్రంలో పేదరిక నిర్మూలనే ధ్యేయంగా ముఖ్యమంత్రి చంద్రబాబు ప్రతిష్ఠాత్మకంగా చేపట్టిన, పబ్లిక్ - ప్రైవేటు - పీపుల్స్ - పార్టనర్షిప్ (పీ4) సర్వేను, నగరంలో పకడ్బందీగా నిర్వహిస్తున్నట్లు నగరపాలక కమిషనర్ ఎస్.రవీంద్ర బాబు శుక్రవారం ఒక ప్రకటనలో తెలిపారు. నగరంలోని 133 సచివాలయ పరిధిలో 82,628 కుటుంబాలను సర్వే చేయాల్సి ఉందని, శుక్రవారం సాయంత్రం నాటికి 14.69 శాతం, 12,142 కుటుంబాల సర్వే పూర్తి అయిందన్నారు. స్వర్ణాంధ్ర విజన్-2047 కార్యక్రమంలో భాగంగా పేదరిక నిర్మూలనే ధ్యేయంగా రాష్ట్ర ప్రభుత్వం పీ4 సర్వేకు శ్రీకారం చుట్టిందన్నారు. పరికరాలు, విద్యుత్తు సౌకర్యం, గ్యాస్ కనెక్షన్, శుద్ధజల వినియోగం, బ్యాంకు ఖాతా, ఖర్చులు, అద్దె, ఆరోగ్యం, గత ఏడాది ప్రభుత్వం నుంచి పొందిన సంక్షేమ పథకాలు, వంటి వివరాలను సేకరించి, పీ4 యాప్లో నమోదు చేస్తారన్నారు. వాటి ఆధారంగానే సమాజంలో అట్టడుగున ఉన్న 20% మందికి, ఆర్థికంగా బలంగా ఉన్న 10 శాతం మంది చేయూతనిచ్చే కార్యక్రమం అమలు జరుగుతుందని, కావున వాస్తవ సమాచారాన్నే సచివాలయ సిబ్బందికి ప్రజలు అందించాలని కమిషనర్ కోరారు.

శ్రీ కాళహస్తీశ్వరునికి 30 టన్నుల కూరగాయల వితరణ :మార్కెట్ ప్రసాద్

విభారే న్యూస్ నంద్యాల మా ప్రతినిధి ఫిబ్రవరి 21-ఓం నమః శివాయంచభూతములలో వాయువుకు (గాలి) అధిపతిగా, రాహు కేతు పూజలకు ప్రసిద్ధిగాంచిన శ్రీకాళహస్తీశ్వర స్వామి దేవస్థానం శ్రీకాళహస్తి తిరుపతి జిల్లా నందు స్వర్ణముఖి నదికి తూర్పు ఒడ్డున ఉంది శ్రీ అంటే సాలీడు, కాలము అంటే సర్పము, హస్తీ అంటే ఏనుగు, ఈ మూడు మూగజీవుల చేత పూజలు అందుకుంటున్న కారణంగా ఈ క్షేత్రానికి శ్రీకాళహస్తి అని పేరు వచ్చినట్లు స్థలపురాణం2025 మహాశివరాత్రి బ్రహ్మాత్మవాలు 21 నుండి 06 వరకు దేవస్థానం కార్య నిర్వహణ అధికారి టి.బాపిరెడ్డి గారి ఆధ్వర్యంలో ఘనంగా నిర్వహించబడుచున్నవిఅన్నం పరబ్రహ్మ స్వరూపం అంటారు, ఆకలిగొన్నవారికి అన్నం పెట్టాలనే సాంప్రదాయం మన పెద్దల కాలం నుంచి



వస్తున్నది.అందులో భాగంగా బ్రహ్మాత్మవాలలో లక్షలాదిమంది స్వామి అమ్మవార్ల దర్శనార్థం వచ్చే భక్తులకు దేవస్థానం ఆధ్వర్యంలో నిర్వహించే అన్నదాన కార్యక్రమంలో ఉచితంగా అన్నప్రసాద వితరణ చేస్తున్నారు.ఈ కార్యక్రమానికి గత 18 సంవత్సరాలుగా నంద్యాలకు చెందిన ప్రముఖ కూరగాయల వ్యాపారి టి

విజ్ఞాన పీఠం సందర్శించిన రాష్ట్రీయ సేవా సంవర్ధన సమితి అధ్యక్షులు గోకరాజు గంగరాజు



కర్నూలు, ఫిబ్రవరి 21(: విశ్వ హిందూ పరిషత్ సేవా ప్రకల్పమైన విజ్ఞాన పీఠం (అరక్షిత శిశుమందిరం)ను విశ్వ హిందూ పరిషత్ కేంద్రీయ ఉపాధ్యక్షులు, అఖిల భారతీయ సేవా విభాగమైన రాష్ట్రీయ సేవా సంవర్ధన సమితి అధ్యక్షులు,మాజీ పార్లమెంటు సభ్యులైన గోకరాజు గంగరాజు శుక్రవారం సందర్శించారు. అనంతరం విద్యార్థులతో జరిగిన సమావేశంలో వారు మాట్లాడుతూ సేవాహీన పరమోద్యమం అన్న ఆలోచిస్తే ప్రకారం గౌరవనీయులు, అత్యంత క్రమశిక్షణ గల వ్యక్తి కీ.శే. గణంపల్లి పుల్లారెడ్డి గారు 1971లో ప్రారంభించి ఇప్పటికీ, రాజోయే రోజుల్లో కూడా వేలాది మంది

పిల్లలకు విద్యతో పాటు సంస్కారం,భారతీయత పట్ల అవగాహన కలిగించేలా విద్యాబోధన ఇక్కడ జరిగేలా ఇక్కడ నిర్మించి ఇచ్చిన వారి దాతృత్వం అమూల్యమని, వారి తదనంతరం వారి కుటుంబీకులు ఈ అరక్షిత శిశు మందిరం కొనసాగించడం గొప్ప విషయమని కొనియాడారు.విశ్వ హిందూ పరిషత్ దక్షిణాంధ్ర రాష్ట్ర అధ్యక్షులు నంది రెడ్డి సాయిరెడ్డి మాట్లాడుతూ గోకరాజు గంగరాజు మోట్లమోదనీరింగా మన దక్షిణాంధ్ర ప్రదేశ్ కు వచ్చారనీ రాష్ట్రీయ సేవా సంవర్ధనం అధ్యక్షులుగా ఈ విజ్ఞాన పీఠం ను సందర్శించారనీ, వారికి మా హార్దిక ఆహ్వానం పలుకుతున్నామన్నారు. అనంతరం గోకరాజు గంగరాజుని సాయిరెడ్డి, జి.పుల్లారెడ్డి ఇంజనీరింగ్ కళాశాల వైర్లెస్ సుబ్యారెడ్డిలు శాలువా, జ్ఞాపికతో సత్కరించారు. ఈ కార్యక్రమంలో విశ్వ హిందూ పరిషత్ ఉపాధ్యక్షులు, విజ్ఞాన పీఠం ప్రధానాచార్యులు మాళిగి వ్యాసరాజ్, ఉపాధ్యక్షులు యర్రం విష్ణువర్ధన్ రెడ్డి, రాష్ట్ర బజరంగ్ డక్ కన్వీనర్ సందీప్, విశ్వ హిందూ పరిషత్ జిల్లా కార్యదర్శి మాళిగి భాను ప్రకాష్, మాణిక్యరెడ్డి, రామిరెడ్డి ,సుదర్శన్ రావు, శ్రీనివాసులు, చంద్రమోహన్, తదితరులు పాల్గొన్నారు.

నేడు మాతృభాషా దినోత్సవం..

కర్నూల్ నగరం నందలి కొందారెడ్డి బురుజు సర్కిల్లో గల మా తెలుగు తల్లి విగ్రహానికి ఈరోజు ఉదయం 11 గంటలకు తెలుగుదేశం పార్టీ జిల్లా తెలుగుదేశం సాంస్కృతిక వ్యవహారాల అధ్యక్షుడు పి హనుమంతరావు చౌదరి, కర్నూలు జిల్లా రంగస్థల కళాకారుల సంక్షేమ సంఘం సంయుక్త కార్యదర్శి బైలుపుల షఫీయుల్లా, తెలుగుదేశం పార్టీ సాంస్కృతిక అగ్రనైజిషన్,సెక్రటరీ లక్ష్మీవద్దు చౌదరి,,,,,కార్యదర్శి ఈశ్వరయ్య చౌదరి, తెలుగు భాషా ప్రేమికులు విశ్రాంత తహసీల్దార్ టి నాగేశ్వరరావు చౌదరి, పూలమాలలు వేసి ఘనంగా నివాళులర్పించారు. ఈ సందర్భంగా హనుమంతరావు చౌదరి మాట్లాడుతూ,, దేశభాషలందు తెలుగు లెస్స, మా తెలుగు తల్లికి మల్లెపూదండ అంటూ నినాదాలు ఇచ్చారు. తెలుగులోనే మాట్లాడదాం. తెలుగు పాటనే పాడుదాం తెలుగు పద్యాన్ని ఆలుపిద్దాం, తెలుగే తీయన తెలుగు మాటే చల్లన అంటూ తెలుగు తల్లిని తెలుగుని తలుచుకొని తెలుగును తెలుగు భాషను కొనియాడారు. మాతృభాష దినోత్సవ సందర్భంగా తెలుగు తల్లి విగ్రహానికి ఘనంగా నివాళులర్పించి, తెలుగే మాట్లాడదాం, ప్రభుత్వ కార్యాలయాల్లో ప్రధానంగా తెలుగును తెలుగు లిపిని అనుసరించేటట్లు ప్రభుత్వానికి డిమాండ్ తెలిపారు.


ప్రణాళికబద్ధంగా అభివృద్ధి పనులు

× మేయర్ బి.వై. రామయ్య, ఎమ్మెల్యే గౌరు చరితరెడ్డి, కమిషనర్ రవీంద్ర బాబు
× 19వ వార్డులో రూ.64.98 కోట్ల అభివృద్ధి పనులకు శంకుస్థాపన



విభారే న్యూస్. కర్నూలు. ఫిబ్రవరి 21నగరంలో ప్రణాళికబద్ధంగా కాలనీల అభివృద్ధికి చర్యలు తీసుకుంటున్నామని నగర మేయర్ బి.వై. రామయ్య, పాణ్యం శాసనసభ్యురాలు గౌరు చరితరెడ్డి, కమిషనర్ యస్. రవీంద్ర బాబు అన్నారు. శుక్రవారం 19వ వార్డు జోహరపురం రహదారి న రూ.50 లక్షలతో డిస్సోసల్ డ్రైనేజీ నిర్మాణానికి, రాంప్రియ నగర్లోని పార్కు స్థలానికి రూ.5 లక్షలతో ఆరీసిని ప్లాంక్స్ ప్రహారీ నిర్మాణానికి, వెంకటాద్రి నగర్ నందు రూ.9.98 లక్షలతో సిసి డ్రైన్, కల్వర్టు నిర్మాణానికి శంకుస్థాపన చేశారు. కార్యక్రమంలో కార్పొరేటర్ కురుబ పరమేశ్, ఎస్ఈ రాజశేఖర్, ఎంఈ శేషసాయి, డిఈఈ నరేష్, ఏఈ భార్గవి, తదితరులు పాల్గొన్నారు.

“ నేను సైబర్ స్క్వార్డ్ కార్యక్రమం” ప్రారంభించిన జిల్లా ఎస్సీ..



విభారే న్యూస్ ఫిబ్రవరి 21 కర్నూలు జిల్లా ప్రతినిధి..జిల్లా ఎస్సీ ఆదేశాలతో ముమ్మరంగా సైబర్ క్రైమ్ అవగాహన కార్యక్రమాలు సైబర్ నేరాల బారిన పడకుండా ప్రజలు, విద్యార్థులు అప్రమత్తంగా ఉండాలి.జిల్లా ఎస్సీ. నూతనంగా శ్రీకారం చుట్టిన “ నేను సైబర్ స్క్వార్డ్ “ కార్యక్రమం పై వివిధ పోలీస్ స్టేషన్ల పరిధిలో పోలీసు అధికారులు ప్రజలకు, విద్యార్థులకు అవగాహన కల్పిస్తున్నారని కర్నూలు జిల్లా ఎస్సీ విక్రాంత్ పాటిల్ ఐపీయస్ శుక్రవారం తెలిపారు. సైబర్ నేరాల బారిన పడకూడదని కరపత్రాలు, లఘు చిత్రాలతో వివిధ కళాశాలలు, పాఠశాలలు , పట్టణాలు, గ్రామాలలో ప్రజలకు, విద్యార్థులకు పోలీసులు అవగాహన కల్పిస్తున్నారు.డిజిటల్ ఆరోస్ట్ర,జాబ్ ఫ్రాడ్స్,కెవైసి



ప్రాడ్స్, ఇన్వెస్ట్ మెంట్స్ ప్రాడ్స్ ,బ్యాంకు ఖాతాల ఓటిపిలు క్లిక్ చేయరాదని తెలియజేస్తున్నారు.జిల్లా వ్యాప్తంగా ఉన్న 38 పోలీసు స్టేషన్ల పరిధులలో 118 “ నేను సైబర్ స్క్వార్డ్ “ అవగాహన కార్యక్రమాలు నిర్వహించారు.ఈ అవగాహన కార్యక్రమాలలో 7,810 మంది ప్రజలకు, విద్యార్థులకు సైబర్ నేరాల బారిన పడకూడదని అవగాహన కల్పించారు.

రామన్న డ సస్స్ అధినేత ఎల్. ప్రసాద్ ,ఆదిలక్ష్మి దంపతులు, కుమారుడు దిలీప్ కూరగాయల వితరణ చేస్తున్నారు. కర్నూలు జిల్లాలో ప్రసిద్ధిగాంచిన వైష్ణవ క్షేత్రాలైన శ్రీ అహోబిల లక్ష్మీనరసింహస్వామి దేవస్థానం నకు (అహోబిలం),ఖీర రంగాపురం లోని శ్రీ మద్దితేటి నరసింహ స్వామి దేవస్థానం కు ముఖ్యమైన పర్వదినాల్లో గత కొన్ని సంవత్సరాలుగా కూరగాయల వితరణ చేస్తూ ఒక గొప్ప దాతగా పేరుగాంచినాడు. పరమేశ్వరుడు ఉండాడనే ఒక సమ్మతం, వృత్తిలో అభివృద్ధి ఈ కార్యక్రమానికి మరింత ఊపందుకుందని తెలిపారు.భవిష్యత్తులో మరిన్ని హిందూ ధార్మిక కార్యక్రమాలతో పాటు ఆలయాలలో జరిగే పర్వదినాలకు ఉచితంగా కూరగాయలు పంపిణీ చేస్తానని దాత మార్కెట్ ప్రసాద్ దంపతులు తమ అభిప్రాయాన్ని వెల్లడించారు.

కేంద్ర ప్రభుత్వ బడ్జెట్...పేద ప్రజలకు ఏకాగ్ర లాంటిది .ప్రధాని నరేంద్ర మోడీ



---విభారే న్యూస్ నంద్యాల మా ప్రతినిధి ఫిబ్రవరి 21-కేంద్ర ప్రభుత్వం ప్రవేశపెట్టిన బడ్జెట్ పేద ప్రజలకు దిక్సూచి లాంటిదని రాష్ట్ర క్రమశిక్షణా సంఘం అధ్యక్షులు పాశా సత్యనారాయణ అన్నారు.ప్లేట్ బ్యాంక్ కాలనీలోని శ్రీ రామకృష్ణ వీజీ కళాశాల లో నంద్యాల జిల్లా బిజెపి అధ్యక్షులు అభిరుచి మధు ఆధ్వర్యంలో రాష్ట్ర పార్టీ ఆదేశాలమేరకు కేంద్ర ప్రభుత్వం ప్రకటించిన బడ్జెట్ పై ప్రముఖుల,మేదావులు,పార్టీ నాయకులు,కార్యకర్తలతో సమావేశం నిర్వహించారు.బడ్జెట్ సమావేశానికి ముఖ్య అతిథిగా పాశా సత్యనారాయణ హాజరయ్యారు.ఈ సందర్భంగా ఆయన మాట్లాడుతూ భారత దేశంలో నంద్యాలకు ఒక ప్రత్యేక గుర్తింపు ఉందన్నారు.నవ నందుల నంద్యాల గడ్డ ఎంతో పవిత్రమైనది అన్నారు.నంద్యాల నుంచి రాష్ట్రపతి గా నీలం సంజీవరెడ్డి,ప్రధానిగా పి వి.నరసింహ రావు ప్రాతినిధ్యం వహించి భారతదేశంలో రాజకీయాలకు వేదిక చేశారన్నారు.బిజెపి ప్రభుత్వం లో ప్రధాని మోది హయంలో ప్రవేశ పెట్టిన బడ్జెట్ పేద ప్రజలకు దిక్సూచి లాంటిదన్నారు.మోది ప్రభుత్వ హయంలో 11 బడ్జెట్లు ప్రవేశపెట్టడం జరిగిందన్నారు.మోది మొదటి బడ్జెట్ ప్రవేశపెట్టినప్పుడు అభివృద్ధిలో భారతదేశం 11 స్థానంలో ఉండేదన్నారు.ప్రధాని మోది పాలనలో అభివృద్ధి చేయడంతో 3 వ స్థానానికి చేరుకుందని అన్నారు.అభివృద్ధి చేందుతున్న దేశం లా పేరువచ్చిందని అన్నారు.ప్రపంచదేశాలకు మోది పెద్దన్నలా ప్రపంచదేశాలు ఆలోచిస్తున్నాయని పేర్కొన్నారు.భావితరాలకు దృష్టిలో పెట్టుకొని కుటుంబ పెద్దలా భారతీయుల అభివృద్ధికోసం ఆలోచన చేస్తున్న ఏకైక నాయకుడు మోది అన్నారు.గతంలో బడ్జెట్ కంటే 50 రేట్లు బడ్జెట్ పేదలకు ఉపయోగపడే బడ్జెట్ రూపొందించారన్నారు.నంద్యాల బిజెపి జిల్లా అధ్యక్షులు అభిరుచి మాట్లాడుతూ పేద,మధ్య తరగతి ప్రజలను,యువత,ఉద్యోగులను దృష్టిలోపెట్టుకొని రూపొందించిన బడ్జెట్ అన్ని వర్గాలకు మేలు కల్గిందని అన్నారు.ప్రతి కుటుంబంలో ప్రతి నెల కుటుంబసభ్యులు బడ్జెట్ రూపకల్పన చేసారని,ప్రధాని మోది యావత్ భారతీయుల బడ్జెట్ ను దృష్టిలో పెట్టుకొని బడ్జెట్ రూపొందించారన్నారు.నరేంద్ర మోదీ యువత భవిష్యత్తు వైపు చూస్తుంటే,యువత బిజెపి అభివృద్ధి వైపు చూస్తుందని అన్నారు.యువత దేశానికి సంపద సృష్టిస్తారన్నారు .బిజెపి ప్రభుత్వం మంచి బడ్జెట్ రూపొందించడం తో విమర్శలు చేసేవారి నోళ్ళు మూత పడ్డాయన్నారు.సామాన్య, మధ్యతర గతి ప్రజలకు దృష్టిలో పెట్టుకొని ఇన్ కం ట్రాక్స్ 12 లక్షలకు చేయడంతో ఉద్యోగులకు 68 శాతం వెనలుబాటు కలిగిందని పేర్కొన్నారు. పేద,మధ్యతరగతి ప్రజలజీవితాలు భారపడలనే ఉద్దేశంతో లక్ష కోట్ల రూపాయలు ఆదాయంతగ్గినాప్రజలకళ్ళలో సంతోషం చూడాలన్నదే బిజెపి ప్రభుత్వ ఆశయం అన్నారు.వి.జే.కె.మూర్తి, మేదా మురళీధర్,ఇంటి ఆదినారాయణ,నిమ్మకాయల సుధాకర్ లు మాట్లాడుతూసామాన్యులకుమెచ్చే బడ్జెట్ రూపొందించిన ప్రభుత్వానికిధన్యవాదాలుతెలిపారు.ఈకార్యక్రమంలో ఉపేంద్ర రెడ్డి,లక్ష్మి ప్రసన్న,ఇసుగూరి రమేష్ బాబు,లక్ష్మి రెడ్డి తదితరులు పాల్గొన్నారు.



తెలియని వ్యక్తులకు పేర్ చేయవద్దని,తెలియని లింకుల పై క్లిక్ చేయరాదని తెలియజేస్తున్నారు.జిల్లా వ్యాప్తంగా ఉన్న 38 పోలీసు స్టేషన్ల పరిధులలో 118 “ నేను సైబర్ స్క్వార్డ్ “ అవగాహన కార్యక్రమాలు నిర్వహించారు.ఈ అవగాహన కార్యక్రమాలలో 7,810 మంది ప్రజలకు, విద్యార్థులకు సైబర్ నేరాల బారిన పడకూడదని అవగాహన కల్పించారు.